

Врз основа на член 50 од Законот за локалната самоуправа („Службен весник на РМ“ број 5/02), а во врска со член 67 од Законот за локалната самоуправа („Службен весник на РМ“ број 5/02) и Програмата за поставување урбана опрема – рекламни паноа на подрачјето на Град Скопје за период 2012–2027 донесена од Советот на Град Скопје (“Службен гласник на Град Скопје“ број 9/12), Градоначалникот на Град Скопје, објавува

**ЈАВЕН ОГЛАС
ЗА ДОДЕЛУВАЊЕ НА ЛОКАЦИИ ЗА ПОСТАВУВАЊЕ НА
РЕКЛАМНИ ПАНОА НА ПОДРАЧЈЕТО НА ГРАД СКОПЈЕ,
ПО ПАТ НА УСНО ЈАВНО НАДДАВАЊЕ – ЛИЦИТАЦИЈА**

1. ПРЕДМЕТ НА ЈАВНИОТ ОГЛАС

1.1. Предмет на јавниот оглас е доделување на Пакетот со локации број 4 за поставување на рекламни паноа на подрачјето на Град Скопје по пат на усно јавно наддавање – лицитација и издавање на одобрение за нивно поставување во 4 (четири) зони.

1.2. Локациите од точка 1 се дефинирани согласно Програмата за поставување урбана опрема–рекламни паноа на подрачјето на Град Скопје за период 2012–2027 донесена од Советот на Град Скопје (“Службен гласник на Град Скопје“ број 9/12), кои се составен дел на документацијата за јавниот оглас.

1.3. Предметот на јавниот оглас е доделување на право за поставување на рекламни паноа, за што се издава одобрение за поставување и се склучува договор.

1.4. Јавниот оглас се смета за успешен и во случај ако на јавното наддавање учествува само еден понудувач.

1.5. Постапката за доделување на локации ја спроведува Комисија формирана од Градоначалникот на Град Скопје, кој донесува решение за избор на најповолен понудувач врз основа на предлог од Комисијата.

2. РОК НА ОДОБРЕНИЕ ЗА ПОСТАВУВАЊЕ НА РЕКЛАМНИ ПАНОА

Доделувањето на локациите и Одобрението за нивно поставување се издава за период од 15 (петнаесет) години, со можност за продолжување.

3. ВРЕМЕ И МЕСТО НА ОДРЖУВАЊЕ НА ЈАВНОТО НАДДАВАЊЕ

2.1. Постапката за доделување на локации ќе се спроведе по пат на усно јавно наддавање – лицитација што ќе се одржи во просториите на Град Скопје (барака 13) на ден 08.01.2013 година во 10:00 часот.

4. ЦЕНА

4.1. Почетна цена на пакетот со локации на усното јавно наддавање – лицитацијата се утврдува на износ од 300.000 € во денарска противвредност според средниот курс на НБРМ без вклучен ДДВ.

4.2. Најповолниот понудувач е должен цената постигната на јавното наддавање да ја плаќа годишно, на 12 еднакви месечни рати сметано од денот на склучување на договорот.

4.3. Трошоците што се однесуваат на обврски кон државата, комунална такса, останати тековно инвестициони обврски се на товар на најповолниот понудувач.

5. ПРАВО НА УЧЕСТВО НА УСНОТО ЈАВНО НАДДАВАЊЕ

5.1. Право на учество на јавниот оглас имаат домашни и странски правни и физички лица, како и група на понудувачи (конзорциум) кои се регистрирани за обавување на дејност рекламирање и огласување како претежна дејност со оперативно искуство на надворешно огласување од минимум 2 години во земјата и/или странство, под услови утврдени со јавниот оглас и кои ги имаат регулирано сите обврски односно немаат неплатени долгови спрема Град Скопје, (за што потврда издава Сектор за финансиски прашања на Град Скопје).

5.2. Право на учество на јавниот оглас немаат правните и физички лица што на јавното наддавање одржано на ден 20.11.2012 година понудија највисока цена за пакетите 1, 2 и 3 со што се стекнаа со правото за поставување на рекламни паноа на подрачјето на Градот Скопје, како и поврзани друштва кои се поврзуваат и кои воспоставуваат меѓусебни односи како: друштво коешто во друго друштво има учество, значајно учество, мнозинско учество или мнозинско право во одлучувањето или заемно учество како и зависно, владеечко друштво и друштва кои дејствуваат заеднички, а што веќе учествувале во јавното наддавање – лицитацијата и добиле еден од пакетите со локации.

5.3. Право на учество на усното јавно наддавање – лицитација имаат сите домашни и странски правни и физички лица, кои најдоцна до 25.12.2012 година до 14:00 часот ќе положат и ќе достават гарантен депозит до Комисијата, како и докази дека ги исполнуваат условите за учество на јавното наддавање. Гарантниот депозит изнесува 30.000 евра во денарска противвредност и се уплаќа на сметка наведена во документацијата за јавен оглас.

5.4. Сите заинтересирани субјекти можат да ја подигнат документацијата за јавниот оглас и да ги добијат сите потребни информации секој работен ден во Град Скопје–Секторот за сообраќај (барака 14), со седиште на бул. Илинден бр.82 Скопје, Република Македонија, со уплата на надоместок од 1.500,00 денари на следната жиро сметка:

- Назив на примачот:	Трезорска сметка
- Банка на примач:	НБРМ
- Жиросметка:	100000000063095
- Буџетска сметка:	785014123863012
- Приходна шифра и програма:	725939 00
- Матичен број:	6019595
- Даночен број:	4030004561156
- Цел на дознака:	надомест за документација за оглас бр. _____

5.6. На јавното наддавање – лицитацијата може да учествуваат само понудувачите кои ја имаат подигнато документација за јавниот оглас, имаат уплатено гарантен депозит и ги исполниле условите за учество на јавното наддавање.

5.7. Комисија за спроведување на постапката за доделување на локации во рок од 7 дена пред одржување на јавното наддавање – лицитација писмено ќе ги извести кандидатите што ги исполнуваат условите за учество на јавното наддавање.

6. ПОСТАПКА И УСЛОВИ ЗА УСНО ЈАВНО НАДДАВАЊЕ

6.1. Кандидатот што подигнал документација за јавен оглас може да учествува во наддавањето доколку има доставено доказ за уплатен гарантен депозит и доколку ги исполнува условите за учество во јавното наддавање.

6.2. Постапката за усно јавно наддавање ја отвара Комисијата со утврдување на положените гарантни депозити и идентификација на учесниците во наддавањето (лична карта, пасош, писмено овластување односно полномошно заверено на нотар).

6.3. Во случај ако на јавното наддавање учествува само еден понудувач, јавното наддавање ќе се смета за успешно доколку почетната цена биде наддадена за еден чекор во износ од 2.000 €.

6.4. Наддавањето се врши со понудени минимални 2.000 € повеќе од претходниот износ за определениот пакет со локации.

6.5. Јавното наддавање се смета за завршено доколку по објавување на комисијата за последната постигната цена, и по третиот повик никој од кандидатите не понуди цена повисока за еден чекор од претходно понудената.

7. ПОСТАПКА ПО ЗАВРШУВАЊЕ НА УСНОТО ЈАВНО НАДДАВАЊЕ

7.1. Градот Скопје и најповолниот понудувач, склучуваат договор во кој покрај начинот на плаќање на постигнатата цена, посебно се утврдуваат правата и обврските на договорните страни. Доколку по склучувањето на договорот, најповолниот понудувач се откаже од склучување на договорот, се активира гарантниот депозит од точка 5.3.

7.2. Комисијата по завршување на јавното наддавање, во рок од 7 (седум) дена, ќе ги врати положените гарантни депозити на оние учесници во наддавањето чии понуди не се прифатени, односно не ги исполнуваат условите за учество во јавното наддавање.

7.3. Грантниот депозит на најповолниот понудувач му се враќа во рок од 7 дена од денот на потпишување на договорот.

Бр. 08-5575/1 12.12.2012 год.

ГРАДОНАЧАЛНИК НА ГРАД СКОПЈЕ